



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

FRIDAY, APRIL 26, 2024 / VAISAKHA 4, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

// વંચાણે લીધું //

- (૧) પોલીસ અધિક્ષકશ્રી, નર્મદાના પત્ર ક્રમાંક LIB/નર્મદા પરિક્રમા/જાહેનામું/૧૫૩૨/૨૦૨૪.
(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા. ૧૦/૦૭/૨૦૧૮.

જાહેરનામું

ગુજરાત પોલીસ અધિનિયમ, ૧૯૭૩ની કલમ -૧૪૪ અન્વયે.

ક્રમાંક: એમએજ/જાહેરનામું/વશી/૫૪૭૧ થી ૫૫૦૫/૨૦૨૪.—પોલીસ અધિક્ષકશ્રી, નર્મદા દ્વારા વંચાણ-(૧)ના પત્રથી જણાવ્યા મુજબ ચૈત્ર માસ દરમિયાન ગુજરાત તથા અન્ય રાજ્યોમાંથી ઉત્તર વાહિની નર્મદા પરિક્રમા માટે મોટી સંખ્યામાં પરિક્રમાર્થીઓ પધારતા હોય છે. પરિક્રમા દરમિયાન બે વખત નર્મદા નદી નાવડી મારફત પાર કરવાની થાય છે. જેથી ઉત્તરવાહિની નર્મદા પરિક્રમા દરમિયાન કોઈ અનિચ્છનીય ઘટના ન બને તે માટે પરિક્રમા દરમિયાન નાવડી સંચાલન માટે જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી, હું સી. કે. ઉંઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા વંચાણ-(૨)થી મને મળેલ સત્તાની રૂએ ઉત્તરવાહિની નર્મદા પરિક્રમા દરમિયાન પરિક્રમાર્થીઓને નદી પાર કરવા ઉપયોગમાં લેવાતી નાવડીઓના સંચાલન દરમિયાન નીચે મુજબની સુચનાઓનું ચુસ્તપણે પાલન કરવા ફરમાવું છું.

- (૧) નાવડીના સંચાલક/કુ દ્વારા મુસાફરી દરમિયાન તમામ મુસાફરોને ફરજિયાત લાઈફ જેકેટ પહેરાવવાના રહેશે.
- (૨) તમામ પેસેન્જરો હંમેશા બેઠેલા હોવા જોઈએ, ઉભા રહેવાની મંજૂરી નથી.
- (૩) બોટમાં બે અનુભવી બોટ કુ હોવા જોઈએ અને તેઓ સારા તરવૈયા તેમજ લાઈફ જેકેટ સાથે હોવા જોઈએ.
- (૪) લાકડીની બોટ માટે : બે બોટ કુ સાથે મહત્તમ ૫ થી ૬ વ્યક્તિઓની મર્યાદામાં મુસાફરોને બેસાડવાના રહેશે.
- (૫) ફાયબરની બોટ માટે: બે માટે: બે બોટ કુ સાથે મહત્તમ ૨૦ થી ૨૫ વ્યક્તિઓની મર્યાદામાં મુસાફરોને બેસાડવાના રહેશે.

અમલવારીનો સમય

આ જાહેરનામું તા. ૧૨મી એપ્રિલ, ૨૦૨૪ના ૦૦.૦૦ કલાકથી થી તા. ૦૮મી મે, ૨૦૨૪ના ૨૪.૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૨મી એપ્રિલ, ૨૦૨૪ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. કે. ઉઘાડ,
અધિક જિલ્લા મેજિસ્ટ્રેટ,
નર્મદા-રાજપીપલા.

// વંચાણે લીધું //

- (૧) ભારતના ચૂંટણી આયોગ, નવી દિલ્હીની પ્રેસ નોટ ક્રમાંક: ઈસીઆઈ/પીએન/૨૩/૨૦૨૪, તા.૧૬/૦૩/૨૦૨૪
- (૨) મુખ્ય નિર્વાચન અધિકારીશ્રી, ગાંધીનગરના પરિપત્ર ક્રમાંક: ઈએલસી/૧૦૨૦૨૪/૧૧/૯(MCC), તા.૧૬/૦૩/૨૦૨૪
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

વિષય :- મંડળી, સભા અને સરઘસની પરવાનગી બાબતગુજરાત પોલીસ અધિનિયમ-૧૯૫૧ની કલમ-૩૭ (૩) હેઠળનું જાહેરનામું

ક્રમાંક: એમએજ/જાહેરનામું/વશી/૫૫૭૩ થી ૫૬૦૮/૨૦૨૪.-આમુખ-(૧)થી ભારતના ચૂંટણી આયોગ, નવી દિલ્હી દ્વારા લોકસભા સામાન્ય ચૂંટણી - ૨૦૨૪ નો ચૂંટણી કાર્યક્રમ જાહેર કરવામાં આવેલ છે તથા આદર્શ આચાર સંહિતા તા.૧૬/૦૩/૨૦૨૪ થી અમલમાં આવેલ છે. જે મુજબ નર્મદા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ ના રોજ યોજાનાર છે તથા લોકસભા સામાન્ય ચૂંટણીની મતગણતરી તા.૦૪/૦૬/૨૦૨૪ ના રોજ હાથ ધરાનાર છે.

// હુકમ //

હું સી.કે.ઉઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ગુજરાત પોલીસ અધિનિયમ, ૧૯૫૧ ની કલમ-૩૭(૩) આમુખ-(૩)થી મળેલ સત્તાની રૂએ તા.૧૬/૦૪/૨૪ થી તા.૩૦/૦૪/૨૦૨૪ સુધી સમગ્ર નર્મદા જિલ્લામાં વ્યક્તિઓની કોઈ મંડળી, સભા અને સરઘસ પરવાનગી સિવાય ભરવા માટે મનાઈ ફરમાવું છું તેમજ રાત્રિના ૧૦:૦૦ વાગ્યા પછી મંડળી, સભા અને સરઘસની પરવાનગી નહીં આપવા ફરમાવું છું.

વધુમાં આદેશ કરું છું કે આ હુકમ નીચેનાઓને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિઓ, સંસ્થાને
- (૨) ફરજ પર હોય તેવી ગૃહરક્ષક દળની વ્યક્તિઓને
- (૩) કોઈ લગ્ન પ્રસંગના વરઘોડાને
- (૪) કોઈ સ્મશાનયાત્રાને

// વિસ્તાર //

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

// અમલવારીનો સમય //

આ જાહેરનામું તા.૧૬/૦૪/૨૦૨૪ થી તા.૩૦/૦૪/૨૦૨૪ સુધી અમલમાં રહેશે.

// શિક્ષા //

કોઈ રાજકીય પક્ષ/ઉમેદવાર અથવા આવા કોઈ વ્યક્તિ દ્વારા ઉક્ત નિયમોનું ભંગ કરવામાં આવશે તો ગુજરાત પોલીસ અધિનિયમ, ૧૯૫૧ ની કલમ-૧૩૫ તથા ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ
અધિક જિલ્લા મેજિસ્ટ્રેટ
નર્મદા - રાજપીપળા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/SOU/ નો ડ્રોન ઝોન/૧૫૪૩/૨૦૨૪, તા. ૧૨/૦૪/૨૦૨૪.
(૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૩૫૦૨-૩૫૦૮/૨૦૧૮. તા. ૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે કાઢેલ.

ક્રમાંક : એમએજ/જાહેરનામું/વશી/૫૬૦૮ થી ૫૬૪૨/૨૦૨૪.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી ગરુડેશ્વર તાલુકાના એકતાનગર વિસ્તારમાં સ્ટેચ્યુ ઓફ યુનિટી, સરદાર સરોવર ડેમ, એરોડ્રામ જેવા વાઈટલ ઈન્સ્ટોલેશન સહિત અન્ય વિશ્વ પ્રખ્યાત ટુરીસ્ટ સ્પોટ આવેલ હોય તથા ગુરુકુલ હેલીપેડ ખાતે મહાનુભાવશ્રીઓની હેલીકોપ્ટર મારફત મુવમેન્ટ થતી હોય વિસ્તારમાં સ્ટેચ્યુ ઓફ યુનિટી, સરદાર સરોવર ડેમ, એરોડ્રામ જેવા વાઈટલ ઈન્સ્ટોલેશન સહિત અન્ય વિશ્વ પ્રખ્યાત ટુરીસ્ટ સ્પોટ આવેલ હોય, સ્ટેચ્યુ ઓફ યુનિટી વિસ્તારની સુરક્ષા સુનિશ્ચિત કરવા સારૂ સદરહુ વિસ્તારને તથા ગુરુકુલ હેલીપેડ “NO DRONE ZONE” વિસ્તાર જાહેર કરવા દરખાસ્ત કરવામાં આવેલ છે. તથા ગુરુકુલ હેલીપેડ “NO DRONE ZONE” વિસ્તાર જાહેર કરવો આવશ્યક જણાય છે.

વાસ્તે હું, સી.કે.ઉઘાડ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા વંચાણ-૨થી મને મળેલ સત્તાની રૂએ નર્મદા જિલ્લાના ગરુડેશ્વર તાલુકાના એકતાનગર ને “NO DRONE ZONE” જાહેર કરું છું. સદરહુ વિસ્તારમાં રીમોટ કંટ્રોલથી ચલાવવામાં આવતાં ડ્રોન (DRONE) ચલાવવાની/ઓપરેટ કરવાની મનાઈ ફરમાવું છું.

અ. નં.	વિસ્તારનું નામ
(૧)	નર્મદા માતાજીની મૂર્તિ-ન્યુ ગોરા બ્રીજ-મોખડી ડેમ સાઈટ- CHPH/RBPH તેમજ ડાઈક નં. ૧ એરોડ્રામથી ડાઈક નં. ૪, ટેન્ટ સીટીથી ભુમલીયા ઝીરો પોઈન્ટથી નર્મદા માતાજીની મૂર્તિ સુધીનો સમગ્ર વિસ્તાર
(૨)	ગુરુકુલ હેલીપેડ વિસ્તાર

અમલવારીનો સમય

આ જાહેરનામાની અમલવારી તારીખ ૧૬મી એપ્રિલ, ૨૦૨૪ના ૦૦.૦૦ કલાકથી તારીખ ૧૪મી જૂન, ૨૦૨૪ના ૨૪.૦૦ કલાક સુધી કરવાની રહેશે.

અપવાદ

પોલીસ વિભાગ અને સુરક્ષાબળોના સંસાધનો તેમજ પોલીસ વિભાગના અભિપ્રાયના આધારે અત્રેથી આપવામાં આવેલ પરવાનગીના સંસાધનોને આ જાહેરનામામાંથી મક્તિ આપું છું.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ હેડ કોન્સ્ટેબલ તથા તેનાથી ઉપરથી પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૧૬મી એપ્રિલ, ૨૦૨૪ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. કે. ઉઘાડ,
અધિક જિલ્લા મેજિસ્ટ્રેટ,
નર્મદા-રાજપીપળા.

// વંચાણે લીધું //

- (૧) મુખ્ય અધિકારીશ્રી, રાજપીપળા નગરપાલિકાના પત્ર ક્રમાંક : રા.ન.પા./બાંધકામ/૩૬/૨૦૨૪, તા.૦૮/૦૪/૨૦૨૪.
 (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ગુજરાત પોલીસ અધિનિયમ - ૧૯૫૧ ની કલમ - ૩૩(૧)(બી) અન્વયે

// પ્રસ્તાવના //

ક્રમાંક: એમએજ/જાહેરનામું/વશી/૫૪૨૮ થી ૫૪૬૦/૨૦૨૪.-મુખ્ય અધિકારીશ્રી, રાજપીપળા નગરપાલિકા દ્વારા વંચાણ-(૧)ના પત્રથી રાજપીપળા નગરપાલિકા વિસ્તારના કાળિયાભૂત ચાર રસ્તાથી જુની સીવીલ હોસ્પિટલ તરફના કોલેજ રોડ ઉપરના કારમાઈકલ બ્રીજના રીનોવેશનની કામગીરીમાં ૩(ત્રણ) માસ જેટલો વધુ સમય લાગે હોય, સદર રસ્તા ઉપરનો વાહન વ્યવહાર વધુ ૩(ત્રણ) માસ માટે બંધ કરી ડાયવર્ટ કરવા અંગે જાહેરનામું બહાર પાડવા અત્રે દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

// હુકમ //

આથી હું સી.કે.ઉધાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ની કલમ- ૩૩(૧)(બી) તથા વંચાણ-(૨)થી મળેલ સત્તાની રૂએ રાજપીપળા નગરપાલિકા વિસ્તારના કાળિયાભૂત ચાર રસ્તાથી જુની સીવીલ હોસ્પિટલ તરફ કોલેજ રોડ ઉપરના કારમાઈકલ બ્રીજના રીનોવેશનના કામ માટે સદરહું બ્રીજ તા.૧૨/૦૪/૨૦૨૪ થી તા.૧૦/૦૭/૨૦૨૪ સુધી બંધ કરી સદરહું બ્રીજ ઉપરનો ટ્રાફિક નીચે મુજબ ડાયવર્ટ કરવા આથી ફરમાવું છું.

ટ્રાફિક ડાયવર્ઝનની વિગત

- બોડેલી, કેવડીયા, દેડીયાપાડા, નેત્રંગ તરફથી આવતા અને એસ. ટી. ડેપો, મામલતદાર કચેરી, જુની કોર્ટ તરફ જતાં નાના વાહનો (ફોર વ્હીલર, ટુ વ્હીલર, રીક્ષા, ટેમ્પો) કાળિયાભૂત ચાર રસ્તાથી ગાંધી ચોક-સંતોષ ચાર રસ્તા-સફેદ ટાવર થઈ શહેરમાં દાખલ થશે.
- બોડેલી, કેવડીયા, દેડીયાપાડા, નેત્રંગ તરફથી આવતા અને એસ. ટી. ડેપો, મામલતદાર કચેરી, જુની કોર્ટ તરફ જતાં મોટા વાહનો (બસ, ટ્રક, કન્ટેનર) કાળિયાભૂત ચાર રસ્તાથી ગાંધી ચોક-સંતોષ ચાર રસ્તા-હરસિધ્ધિ માતા મંદિર-માછીવાડ ગેટ પરીખ પેટ્રોલ પંપ થઈ શહેરમાં દાખલ થશે.
- એસ. ટી. ડેપો, મામલતદાર કચેરી, જુની કોર્ટ તરફથી બોડેલી, કેવડીયા, દેડીયાપાડા, નેત્રંગ તરફ જતાં નાના વાહનો (ફોર વ્હીલર, ટુ વ્હીલર, રીક્ષા, ટેમ્પો) જુની કોર્ટ ત્રણ રસ્તાથી સફેદ ટાવર-શર્મા કોમ્પ્લેક્ષ-સંતોષ ચાર રસ્તાથી શહેરની બહાર જશે.
- એસ. ટી. ડેપો, મામલતદાર કચેરી, જુની કોર્ટ તરફથી બોડેલી, કેવડીયા, દેડીયાપાડા, નેત્રંગ તરફ જતાં મોટા વાહનો (બસ, ટ્રક, કન્ટેનર એસ.ટી.ડેપોથી) જુની કોર્ટ ત્રણ રસ્તાથી સફેદ ટાવર-માછીવાડ ગેટ પરીખ પેટ્રોલ પંપ-હરસિધ્ધિ માતા મંદિર સંતોષ ચાર રસ્તા-ગાંધી ચોક થઈ શહેરની બહાર જશે.
- કાળિયાભૂત ચાર રસ્તાથી કારમાઈકલ બ્રીજ સુધીના રસ્તા પર આવેલ એમ. આર.આર્ટસ અને કોમર્સ કોલેજ, વાત્સલ્ય વિદ્યાલય તથા સોસાયટીના વિદ્યાર્થીઓ/રહીશોના વાહનોને સદરહું રસ્તા પર અવરજવરની છુટ રહેશે. તે જ રીતે જુની કોર્ટ તરફથી કારમાઈકલ બ્રીજ સુધીના રસ્તા પર આવેલ જુની સીવીલ હોસ્પિટલ જતા વાહનો તથા સોસાયટીના રહીશોના વાહનોને સદરહું રસ્તા પર આવરજવરની છુટ રહેશે. (નોંધ :- કારમાઈકલ બ્રીજ પરથી અવરજવર કરી શકાશે નહીં.)

// અમલવારીનો સમય //

આ જાહેરનામાની અમલવારી તા.૧૨/૦૪/૨૦૨૪ થી તા.૧૦/૦૭/૨૦૨૪ સુધી કરવાની રહેશે.

// શિક્ષા //

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ - ૧૩૧ તથા ભારતીય દંડ સંહિતાની કલમ - ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૨/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. કે. ઉધાડ,
અધિક જિલ્લા મેજિસ્ટ્રેટ,
નર્મદા-રાજપીપળા.

// વંચાણે લીધું //

➤ અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ગુજરાત પોલીસ અધિનિયમ - ૧૯૫૧ ની કલમ - ૩૭(૩) અન્વયે કોઢેલ હુકમ

// પ્રસ્તાવના //

ક્રમાંક: એમએજ/જાહેરનામું/વશી/ ૫૫૩૮ થી ૫૫૭૨/૨૦૨૪.- નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજુઆતો માટે સમૂહમાં આવતા હોય છે. આ પ્રકારની રજુઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતિ જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

// હુકમ //

આથી હું સી.કે.ઉઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ-૩૭(૩) તથા આમુખના હુકમથી મળેલ સત્તાની રૂએ તા.૧૬/૦૪/૨૦૨૪ થી તા.૩૦/૦૪/૨૦૨૪ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારશ્રીના વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ ડી.જે. નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજીંદી કામગીરીમાં અધિકારીઓ/કર્મચારીઓ/અરજદારો/કચેરીના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતિ અને સંવાદિતા જોખમાય તેવા સુત્રોચ્ચાર કરવા પર.

// અપવાદ //

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

// અમલવારીનો સમય //

આ જાહેરનામું તા.૧૬/૦૪/૨૦૨૪ થી તા.૩૦/૦૪/૨૦૨૪ (બંને દિવસો સહિત) સુધી અમલમાં રહેશે.

// શિક્ષા //

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ - ૧૩૫ તથા ભારતીય દંડ સંહિતાની કલમ - ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૫/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

/ વંચાણે લીધું //

- (૧) પોલીસ અધિક્ષકશ્રી, નર્મદાના પત્ર ક્રમાંક :ટ્રાફિક/NO PARKING/જાહેરનામું/૨૪૦/૨૪, તા.૦૩/૦૪/૨૦૨૪.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

ગુજરાત પોલીસ અધિનિયમ - ૧૯૫૧ ની કલમ - ૩૩(૧)(સી) અન્વયે

// પ્રસ્તાવના //

ક્રમાંક: એમએજ/જાહેરનામું/વશી/૫૬૬૫ થી ૫૬૮૮/૨૦૨૪.-પોલીસ અધિક્ષકશ્રી નર્મદા દ્વારા વંચાણ-(૧)ના પત્રથી જણાવ્યા મુજબ જિલ્લામાં મોટી સંખ્યામાં પ્રવાસન સ્થળો આવેલ હોય દિવસ અને રાત્રિ દરમિયાન મોટા તેમજ નાના વાહનોની અવરજવર રહેતી હોય છે. તેમજ વધારે પ્રમાણમાં પ્રવાસીઓ મુલાકાતે આવતા હોય છે. અને આવનાર મુલાકાતીઓ દ્વારા અનઅધિકૃત રીતે પોતાના વાહનો રોડ ઉપર પાર્ક કરવામાં આવે છે. ગરુરેશ્વર તથા દેડીયાપાડામાં મુખ્યબજારો આવેલા છે અને ખરીદી માટે મોટી સંખ્યામાં લોકો પોતાના ખાનગી વાહનોનો ઉપયોગ કરતા હોય છે. તેઓ પોતોના ખાનગી વાહનો અધિકૃત પાર્કિંગમાં પાર્ક ન કરી રસ્તાની આજુબાજુમાં પાર્ક કરી દેતા હોય છે. જેથી ટ્રાફિકની ગંભીર સમસ્યાઓ સર્જાય છે.

જેથી ગરુડેશ્વર અને દેડીયાપાડા વિસ્તારમાં નો પાર્કિંગ ઝોન (NO PARKING) જાહેર કરવા જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

// હુકમ //

આથી હું સી.કે.ઉંઘાડ(જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ની કલમ- ૩૩(૧)(બી) તથા વંચાણ-(૨)થી મળેલ સત્તાની રૂએ ગરુડેશ્વર અને દેડીયાપાડા નીચે મુજબના વિસ્તારોને નો પાર્કિંગ ઝોન (NO PARKING) જાહેર કરું છું.

ગરુડેશ્વર વિસ્તાર

- (૧) ગરુડેશ્વર બજાર-હરી ફેશન મેન્સ વેર દુકાનથી રેવા જનરલ સ્ટોર સુધીનો વિસ્તાર
- (૨) ગરુડેશ્વર દત્ત મંદિર-બરોડા ગુજરાત ગ્રામીણ બેંકથી દત્ત મંદિર સુધીનો વિસ્તાર

દેડીયાપાડા વિસ્તાર

- (૧) લીમડા ચોકથી બસ ડેપો તરફ જતા રોડ ઉપર ૧૫ મીટરની હદ સુધી તથા લીમડા ચોકથી રાજપીપળા તરફ જતા રોડ પર ૧૫ મીટરની હદ સુધી તેમજ નવાગામ/તાલુકા શાળા તરફ જતા રોડની ૧૦ મીટરની હદ સુધીમાં.
- (૨) એસ. ટી. બસ સ્ટેશનની હદમાં આવેલ અંદરનો ભાગ ૧૦૦ મીટરની હદ વિસ્તારમાં
- (૩) ચાર રસ્તા (બિરસા મુંડા ચોક)થી સાગબારા તરફ જતા રોડની ૧૦૦ મીટરની હદ સુધીમાં તથા ચાર રસ્તા (બિરસા મુંડા ચોક)થી નેત્રંગ જતા રોડની ૧૦૦ મીટરની હદ સુધીમાં.

// અમલવારીનો સમય //

આ જાહેરનામું આ અંગે અન્ય હુકમ ન થાય ત્યાં સુધી અમલમાં રહેશે.

// શિક્ષા //

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ તથા ભારતીય દંડ સંહિતાની કલમ - ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૬/૦૪/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. કે. ઉંઘાડ,
અધિક જિલ્લા મેજિસ્ટ્રેટ,
નર્મદા-રાજપીપળા.

